



## இரயில் பயணம்

இரயில் தனது பயணத்தை ஆரம்பித்து. ஸ்டேஷனை விட்டு நகர ஆரம்பித்தது. நான் என் சாமான்களை ஒழுங்கு செய்து வைத்துவிட்டு என் இருக்கையில் அமர்ந்தேன். தீரென்று பயணஞ்செய்த பெட்டியில் பெரிய சத்தமும் கூச்சலும் எழுந்தது. எல்லோரும் சத்தம் வந்த திசையை நோக்கினார்கள். இரண்டு பயணிகள் ஒரு இருக்கைக்காக சண்டையிட்டுக் கொண்டிருந்தனர். இருவரும் பதிவு செய்த சீட்டை எடுத்துக் காட்டினர். இது எனக்கு ஒதுக்கப்பட்ட இடம் என இருவரும் உரிமை பாராட்டினார். காரணம் என்னவென்றால் இருக்கையின் ஒரே இலக்கமே இருவருடைய பயணச்சீட்டிலும் காணப்பட்டது. பயணிகளாலும் அவர்களுக்கு உதவ முடியவில்லை. ஒருவர் மற்றவருடைய சாமான்களையெல்லாம் எடுத்து நடைபாதையில் எறிந்தார். சிலர் ரயில்வேயின் தவறு என்றனர். சிலர் கணினியில் இத்தகைய தவறுகள் ஏற்படாது என்றனர். சிறிது நேரத்தில் டிக்கட் பரிசோதகர் அங்கே வந்தார். முதலில் அவரும் குழப்பமடைந்தாலும் சற்று நேரத்திக்குள் தவறு என்ன என்பதைக் கண்டு கொண்டார்.

சண்டையிட்ட பயணிகளில் ஒருவர் தவறான இரயிலில் ஏறியிருந்தார். வன்மையாக சண்டையிட்டவரே இப்பெரிய தவறைச் செய்திருந்தார். தவறைச் சுட்டிக்காட்டியபோது அவர் முகம் கறுத்தது. வெட்கத்தில் தலை குனிந்தார். அடுத்த ஸ்டேசனில் அவர் இறங்க வேண்டியதாயிற்று. எத்தனிப் பெரிய தவறு! எவ்வளவு அவமானம்! எத்தனை கொடிய விளைவு!

எல்லா இரயில்களும் ஒரே ஊர்களுக்குச் செல்வதில்லை. எல்லா ரோடுகளும் ஒரே ஊருக்கு செல்வதில்லை. எல்லா நதிகளும் ஒரே கடலுக்குள் பாய்வதில்லை. எல்லா இரயில்களும் ஒரே மாதிரியாகவே இருக்கும். எல்லா ரோடுகளும் ஒரே மாதிரியாகவே இருக்கும். எல்லா நதிகளும் ஒரே மாதிரியாகவே இருக்கும். ஆயினும் இவை சென்றடையும் இடங்கள் வெவ்வேறாகவே உள்ளன. நாம் சரியான வண்டியில் சரியான பாதையில் முறைப்படி பயணம் செய்கிறோமா என்பதை உறுதிப்படுத்திக் கொள்வது மிகவும் அவசியம். இல்லையேல் முடிவில் ஆபத்தாக முடிந்துவிடும். அந்த இரயில் பயணியைப்போல வாழ்வை நஷ்டத்திலும் இழப்பிலும் அவமானத்திலும் கொண்டு வந்து விடும். உறுதியான நம்பிக்கை கொண்டிருந்தால் மட்டும் போதாது. அது சரியானதா? தவறானதா? என்பதையும் காலதாமதமின்றி உறுதி செய்வது அவசியம்.

## உாழ்க்கையும் ஒரு பயணம்தான்.

நமது வாழ்க்கைப் பயணமும் இந்த இரயில் பயணத்துக்கு ஒத்தாகவே உள்ளது. அப்படியானால் நாம் செல்லும் இலக்கு என்ன? என்பதை தீர்மானித்து, சந்தேகத்துக்கு இடமின்றி சரியான பாதையையும் தெரிந்து கொள்ள வேண்டுமல்லவா? பைபிள் இரண்டு வழிகளைக் காட்டுகிறது. 1. இடுக்கமான ஜீவவழி, 2. விசாலமான மரணவழி, இரண்டு பாதைகளும் வெவ்வேறான இடத்துக்கு செல்கின்றன. குறுகிய பாதை கவர்ச்சியின்றி இடுக்கமும் துன்பமும் நிறைந்ததாக இருப்பினும் முடிவோ நித்திய மகிழ்ச்சியுள்ள பரலோக வாழ்வாகும். இவ்வழியில் பயணம் செய்வோர் சிலரே! மாறாக கவர்ச்சியுள்ள

விசாலமான பாதையில் பயணிப்போர் பலர். அது பாவமும், சுயநலமும், களியாட்டும், சிற்றின்பமும் நிறைந்த பாதையாக உள்ளது. அதன் முடிவோ நித்திய அழிவு (மத்தேயு 7:13, 14).

## நித்திய ஜீவ பாதை எது?

அப்படியானால், ஆசீர்வாதமுள்ள ஜீவ பாதை எது? நானே வழியும் சத்தியமும் ஜீவனுமாயிருக்கிறேன் என்று இயேசு கிறிஸ்து கூறியிருக்கிறார். ஆம் அவரே நித்திய வாழ்வுள்ள பரலோகத்திற்கு வழியாக உள்ளார். மனிதர்களாகிய நாம் வழி தப்பி அலைகிறவர்களாக அழிவின் பாதையில் சென்று கொண்டிருக்கிறோம். ஆம்! தவறான வழியில் சென்று கொண்டிருக்கிற நம்மை நல்வழிக்குத் திருப்பி பரலோகத்துக்கு நம்மை அழைத்துச் செல்லும் படியாக அவர் ஏழைமானிடனாக பாவமின்றி பரிசுத்தராகப் பிறந்து, போதனை செய்து, மனிதகுலத்தின் பாவநோயை நீக்கி பரிசுத்தப்படுத்தும் படியாக மனிதகுலத்தின் அனைத்துப் பாவங்களைத் தாமே ஏற்று, சிலுவையில் பலியாகி மனித இனத்தை பரலோகம் செல்ல தகுதிப்படுத்தினார்.

பரிசுத்த தேவனுடன் சேர முடியாதிருந்த மனித குலத்தின் பாவங்கள், சாபங்கள், அக்கிரமங்கள் எல்லாவற்றையும் பாவமறியா பரிசுத்தராகிய இயேசு கிறிஸ்து தனது மரணத்தினால் ஒப்புரவாக்கி பரலோகத்துக்கு செல்லும் பாதையை ஏற்படுத்தினார். உலகத்திலுள்ள எந்த மனிதனாவது, எந்த இனமாவது, எந்த பாஷைக்காரராவது பரலோகம் செல்ல விரும்பினால் அதற்கு இயேசு கிறிஸ்து ஒருவரே வழியாக இருக்கிறார்.

இந்த உலகத்திலே வேறு எந்த மார்க்கமோ, புண்ணிய செயல்களோ, பரலோகத்துக்கு வழியை அமைக்க முடியாது. ஆம் ! சர்வலோகப் பாவங்களுக்காக பலியான தெய்வம் இயேசு ஒருவரே!

அன்பானவர்களே ! நீங்கள் இயேசுவை பின்பற்று வீர்களானால் உங்கள் வாழ்க்கைப் பயணத்தில் சரியான வழியைத் தெரிந்து கொண்டவர் ஆவீர்கள். நீங்கள் என்றைக்கும் வெட்கப்பட்டுப்

போவதில்லை. நீங்கள் உங்களைக் காத்துக்கொள்வதோடு உங்கள் சந்ததியையும் மீட்டுக் கொண்டவராவீர்கள். நீங்கள் செய்யப் போவது மத மாற்றமல்ல பாதை மாற்றமே. இது ஆரோக்கியமான கருத்துப் பரிமாற்றமேயன்றி ஒரு சமயக் கொள்கை அல்ல. இயேசுவாலேயன்றி வேறொருவராலும் இரட்சிப்பு இல்லை. நாம் இரட்சிக்கப்படும்படிக்கு வானத்தின் கீழ்கும், மனுஷர்களுக்கும் அ வருடைய நாமமேயல்லாமல் வேறொரு நாமம் கட்டளையிடப்படவும் இல்லை என்று பைபிள் கூறுகிறது (அப்.4:12). தங்களின் சரியான பயணத்தை இரட்சகர் இயேசு கிறிஸ்துவுடன் தொடர ளங்கள் வாழ்த்துக்கள்!

**இயேசுவைக் குறித்து மேலும் அறிய விரும்பினால் கீழ்க்கண்ட விலாசத்தில் தொடர்பு கொள்ளுங்கள்.**

**சுபை முகவரி**

**சிட்டி ரிவைவல் ஏ.ஜி. சர்ச்**

A/c ஹால், ஜென்னி பிளாசா

5, பாரதியார் சாலை, கண்டோன்மென்ட், திருச்சி - 1  
(தலைமை தபால் நிலையம் அருகில்)

**குடியிருப்பவர்களுக்கு இவ்வாறு தனி அழைப்புகள்**

**தமிழ் ஆராதனைகள் - காலை 7.00 மணி, 11.00 மணி**

**English Service - 9.00 A.M**

**மாலை ஆராதனை - மாலை 6.30 மணி**

**அன்புடன் அழைக்கின்றோம்**

**தொடர்புக்கு:**

**98423 15484, 94434 15484**